

سلیم واحدی آڈیٹوریم کواٹھٹ آف آرٹ کے طور پر متعارف کرنے کے اقدامات کیے جائیں۔

آئی جی سندھ

کراچی 15 دسمبر 2016ء۔

آئی جی سندھ اے ڈی خواجہ نے گذشتہ دنوں ڈرائیونگ لائسنس برانچ کے دورے کے موقع پر سلیم واحدی آڈیٹوریم کی مرمت و آرائش اور دیگر تعمیراتی امور کے آغاز کے حوالے سے منعقدہ افتتاحی تقریب میں بطور مہمان خصوصی شرکت کی اس موقع پر ایڈیشنل آئی جی کراچی مشتاق احمد مہر، ایڈیشنل آئی جی ٹریفک خادم حسین بھٹی، ڈی آئی جی ڈی ایل مظہر نواز شیخ و دیگر سینئر پولیس افسران بھی موجود تھے۔

آئی جی سندھ نے کہا کہ سلیم واحدی آڈیٹوریم محکمہ پولیس سندھ کی دیگر عمارتوں میں اپنی ایک الگ اور جداگانہ شناخت کی حامل ایک عمارت ہے اس عمارت میں پولیس کے مختلف فلاحی امور، تفریحی تقاریب، پولیس کانفرنسز، بریفنگ وغیرہ سمیت غیر ملکی مندوبین و دیگر وفد سے ملاقاتیں / اجلاس تسلسل کے ساتھ منعقد کیے جاتے رہے ہیں تاہم اس عمارت کی وسعت اور تزئین و آرائش سمیت اسے جدید سائونڈ سسٹم سے آراستہ کرنا اور اسے بین الاقوامی طرز پر ڈھالتے ہوئے بطور ایک اسٹیت آف آرٹ بنانا وقت کا تقاضہ ہے۔

انہوں نے ہدایات دیں کہ عمارت کواٹھٹ آف آرٹ / شاہکار بنانے اور اسے تمام تر جدید آلات اور ماڈرن خطوط سے آراستہ کرنے کے ضمن میں دستاویزی امور پر مشتمل تفصیلات برائے ملاحظہ و مذید ضروری اقدامات فوری ارسال کی جائیں۔

=====